

# केन्द्रीय दल ने ग्रामीणों से सूखा से उत्पन्न स्थिति की जानकारी ली

बीकानेर, (कास)। खरीफ 2021 में जिले में सूखे की स्थिति के कारण हुए नुकसान के आंकलन के लिए अंतर मंत्रालय केन्द्रीय दल द्वारा बुधवार को सूखा प्रभावित क्षेत्रों का भ्रमण कर नुकसान का जायजा लिया। केन्द्रीय अध्ययन दल ने कोलायत व लूणकरनसर उपखंड क्षेत्र के गांवों का दौरा करके ग्रामीणों से सूखा के संबंध में फीडबैक लिया।

अंतर मंत्रालय केन्द्रीय दल में शामिल भारत सरकार के अतिरिक्त सलाहकार पेयजल एवं स्वच्छता विभाग राजशेखर, आर. बी. कोल सलाहकार व्यय विभाग नई दिल्ली व सहायक निदेशक कृषि मंत्रालय ने उपखण्ड लूणकरनसर के गांव बाननवाली, मेहराना-जैसा व धीररा तथा कोलायत उपखण्ड के गांव कोटाडा, खारी चारणान,

मोडिया मानसर का अतिरिक्त जिला कलेक्टर (प्रशासन) बलदेववाम धोजक व अधिकारियों के साथ भ्रमण किया एवं किसानों से सूखे की स्थिति के बारे में चर्चा की।

उन्होंने किसानों से फसल बीमा क्लेम, शुद्ध पेयजल, पशु चारा, मनरेगा में रोजगार, पीएम किसान सम्मान निधि योजना में मिलने वाले लाभ के बारे में जाना। केन्द्रीय अध्ययन दल ने सूखा प्रभावित इलाकों की समसामयिक स्थितियों के बारे में जानकारी ली और पंचायत समिति कोलायत के ग्राम कोटाडा, खारी चारणान व मोडिया मानसर में चौपाल लगाकर ग्रामीणों, किसानों तथा पशुपालकों से सीधा संवाद किया। पेयजल पशुपालन खेती-बाड़ी तथा सूखा के दौरान आजीविका व जनजीवन के बारे में विस्तार

■ **केन्द्रीय अध्ययन दल ने कोलायत व लूणकरनसर उपखंड क्षेत्र के गांवों का दौरा कर ग्रामीणों से सूखा के संबंध में फीडबैक लिया**

से चर्चा की। अन्तर मंत्रालय केन्द्रीय अध्ययन दल के अधिकारियों ने इस दौरान ग्रामीणों से फीडबैक लेते हुए कहा कि उनकी भावनाओं को सरकार तक पहुंचाया जायेगा।

दल के अधिकारियों ने तसल्ली से ग्रामीणों को सुना और ग्राम्य जनजीवन के बारे में विस्तार से पूछा। उन्होंने गांव में ड्रिगिंग वाटर, पशुओं के लिए चारा की उपलब्धता,

पीएम आवास योजना के बारे में भी पूछा। उन्होंने ग्रामीणों से खरीफ फसल के दौरान कौन-कौन सी फसल ली जाती है और कितना उत्पादन हुआ है। उसके बारे में भी ग्रामीणों से जानकारी ली। ग्रामीणों ने बताया वर्षा आधारित एक ही फसल बारानी क्षेत्र में ली जाती है। बरसात होने के कारण हमने ग्वार, तिल, बाजरा व मोठ की बिवाई की थी परंतु समय पर बरसात नहीं होने की वजह से फसल बर्बाद हो गई। पशुओं के लिए चारा की भी समस्या है। ग्रामीणों ने मननरेगा में कार्य स्वीकृत करवाने तथा शुद्ध पेयजल आपूर्ति के लिए व्यापक प्रयास करने, बरसात की कमी की वजह से फसलों के खराबी, घास की कमी और पशुपालन पर संकट आदि के साथ ही विभिन्न समस्याओं पर ध्यान आकर्षित किया। ग्रामीणों ने केन्द्रीय अध्ययन

दल के समक्ष अपनी बात रखी और विश्वास व्यक्त किया कि सरकार द्वारा इस दिशा में व्यापक प्रयास जल्द ही किए जायेंगे।

एडीएम धोजक ने संबंधित अधिकारियों को निर्देश दिए कि ग्रामीणों द्वारा प्रस्तुत समस्याओं का समाधान तथा शिकायतों का निस्तारण जल्द से जल्द किया जाए। इस दौरान अतिरिक्त जिला कलेक्टर (प्रशासन) बलदेव राम धोजक, एसडीएम कोलायत प्रदीप कुमार चारह, विकास अधिकारी कोलायत दिनेश सिंह भाटी, संयुक्त निदेशक कृषि विभाग डॉ. उदय भान, सहायक निदेशक कृषि रामकिशोर मेहरा, अधीक्षण अभियंता जलदाय विभाग बीरबल सिंह, संयुक्त निदेशक पशुपालन बीरेंद्र नेत्रा, सेन्ट्रल को-ऑर्पेटिव बैंक के एम. डी. रणवीर सिंह उपस्थित थे।

## श्रीडूंगरगढ़ में वन विभाग ने बंद किया पैथर सर्च अभियान

बीकानेर, (कास)। बीकानेर के धोरों में पैथर के पदमार्क तो मिल रहे हैं लेकिन वो खुद नजर नहीं आ रहा है। पिछले करीब एक महीने से बीकानेर के लूणकरनसर और श्रीडूंगरगढ़ के गांवों में वन विभाग पैथर को ढूंढ रहा है। अब इसके श्रीडूंगरगढ़ से भी आगे निकलने की आशंका जताई जा रही है। श्रीडूंगरगढ़ में दो दिन से एक पैथर के धोरों में घूमने का वीडियो वायरल हो रहा है, लेकिन वन विभाग को इसकी सल्लाह पर संदेह है।

दरअसल सबसे पहले लूणकरनसर के कुछ गांवों में फुट मार्क देखे गए थे। इसके बाद वहां वन विभाग ने गांव-गांव चप्पा चप्पा छान मारा लेकिन कहीं भी पैथर नजर नहीं आया। जो फुटमार्क देखे गए थे वो पैथर के ही माने गए। इसके बाद पिछले सप्ताह श्रीडूंगरगढ़ में ऐसे ही फुटमार्क देखे गए। इतना ही नहीं तोलियासर गांव

■ **एक महीने से बीकानेर के लूणकरनसर और श्रीडूंगरगढ़ के गांवों में वन विभाग पैथर को ढूंढ रहा है, अब इसके श्रीडूंगरगढ़ से भी आगे निकलने की आशंका जताई जा रही है**

■ **श्रीडूंगरगढ़ में दो दिन से एक पैथर के धोरों में घूमने का वीडियो वायरल हो रहा है, लेकिन वन विभाग को इसकी सत्यता पर संदेह है**

के पास कुछ लोगों ने पैथर देखने का भी दावा किया। इसके बाद यहां भी वन विभाग ने पड़ताल की लेकिन पैथर नहीं मिला।

माना गया कि सरसो के खेत में पैथर घुस गया है। इन खेतों में डूंगों की सहायता से खोजबीन की गई लेकिन कहीं कोई पैथर नजर नहीं आया। इस बीच मंगलवार को एक वीडियो वायरल हुआ। इसमें धोरों के बीच एक पैथर जैसा ही जानवर नजर आया। ये

वीडियो वन विभाग के रेंजर जितेंद्र के पास भी पहुंचा। उन्होंने बातचीत में कहा कि ये वीडियो पुराना लग रहा है। इसमें ये भी स्पष्ट नहीं हो रहा कि जानवर पैथर ही है। अब इस वीडियो को ही पुराना माना जा रहा है। माना जा रहा है कि अरावली की पहाड़ियों से पैथर तो आया है लेकिन वो अब श्रीडूंगरगढ़ से भी आगे बढ़ गया है। वन विभाग के रेंजर जितेंद्र का मानना है कि ये रात के अंधेरे में आगे भी निकल सकता है।

## शराब के नशे में खुले नाले में गिरने से युवक की मौत

बीकानेर, (कास)। जस्सूर गेट परिया में नाले में गिरने से एक युवक की मौत हो गई। शराब के नशे में युवक सार्वजनिक प्याऊ पर पानी पीने गया, लेकिन पैर फिसलने से नाले में गिर गया। देर रात की घटना होने से किसी ने उसे बाहर नहीं निकाला।

रातभर डूबे रहने से युवक की मौत हो गई। ये वो ही जगह है जहां कुछ दिन पहले एक गाय की मौत हो गई थी। तब भी स्थानीय लोगों ने प्रशासन को चेताया था कि यहां बड़ा हादसा हो सकता है। किसी ने इस पर ध्यान नहीं किया। नतीजतन आज एक युवक की मौत हो गई। क्षेत्र के लोगों ने विरोध प्रदर्शन किया तो अतिरिक्त कलेक्टर ने मौके पर पहुंचकर नाला बंद करवाने

■ **नशे में युवक रात में प्याऊ पर पानी पीने गया, पैर फिसलने से नाले में गिर गया**

■ **रात भर नाले में डूबे रहने से उसकी मौत हो गई**

का आश्वासन दिया। दरअसल कमला कॉलोनी में रहने वाला तरुण छाबड़ा शराब के नशे में धुत होकर रिक से निकल रहा था। उसे प्यास लगी थी। पानी पीने के लिए वो इस सार्वजनिक नल के पास पहुंचा। यहां नल पर हाथ

जाने के बजाय फिसलकर नाले में गिर गया। शराब ज्यादा पी होने के कारण वो खुद को बाहर नहीं निकाल सका। ऐसे में उसकी दर्दनाक मौत हो गई।

सुबह जब लोगों ने उसका शव नाले में देखा तो पुलिस को फोन कर सूचना दी। नयाशहर थानाधिकारी गोविन्द सिंह चारण मौके पर पहुंचे। शव को बाहर निकाला, तब तक मोहल्ले के लोग विरोध दर्ज कराने पहुंच गए। कॉमिन्स नेता राजकुमार किराडू भी मौके पर पहुंचे। स्थानीय लोगों को समझा बुझाकर रास्ता खुलवाया गया। अतिरिक्त कलेक्टर अरुण शर्मा ने जल्द ही नाला बंद करवाने का आश्वासन दिया। इस नाले की सफाई भी नहीं होती है।

## 9 मेडिकल स्टोर के लाईसेंस निलम्बित

श्रीगंगानगर, (कास)। औषधि नियंत्रक विभाग द्वारा जांच में विभिन्न प्रकार की अनियमितता पाये जाने के कारण जिले के विभिन्न 9 मेडिकल स्टोर के अनुज्ञा पत्र निलम्बित किये गए हैं।

सहायक औषधि नियंत्रक डी. एस. उपपल ने बताया कि शकुन्तलम् फार्मास्यूटिकल्स श्रीगंगानगर का 28 फरवरी से 6 मार्च, जगदम्बा मेडिकल स्टोर केसरसिंहपुर का 28 फरवरी से 4 मार्च, शर्मा मेडिकल स्टोर घडखाना का 28 फरवरी से 4 मार्च, अनमोल मेडिकल स्टोर रामसिंहपुर का 28 फरवरी से 4 मार्च, ओम मेडिकोज सादुलशहर का व आदि मेडिकोज श्रीगंगानगर तथा जय सियाराम मेडिकोज का 28 फरवरी से 4 मार्च, गुरु गोविंद सिंह मेडिकल स्टोर श्रीगंगानगर व तथा गणपति मेडिकोज नेतेवाला का 28 फरवरी से 2 मार्च तक लाईसेंस निलम्बित किया गया है।

## संक्रामक बीमारियों से पशुओं को बचाने के उपाय बताये

श्रीगंगानगर, (कास)। पशु विज्ञान केन्द्र सुरगढ़ द्वारा पशुओं में संक्रामक बीमारियों के बचाव एवं उपचार विषय पर ऑनलाइन प्रशिक्षण शिविर का आयोजन बुधवार को किया गया।

केन्द्र के प्रभारी अधिकारी डॉ. राजकुमार बेरवाल ने ऑनलाइन माध्यम से सभी पशुपालकों का स्वागत व्यक्त कर पशुओं के विभिन्न प्रकार रोग जैसे खुपका, मुंहपका, गलघोट, फीडकिया, माता, पी.पी.आर. इत्यादि के बारे में विस्तार से बताया।

उन्होंने कहा कि पशुओं में कुछ ऐसे संक्रामक रोग होते हैं, जिनका कोई उपचार नहीं होता, ऐसी स्थिति में उपचार से बचाव ही उचित समाधान होता है। संक्रामक रोगों से पीड़ित पशु की चिकित्सा भी अत्यंत महंगी होती है। उपचार के लिए पशु चिकित्सक भी गांव में आसानी से नहीं मिल पाते हैं। इन रोगों से पीड़ित पशु को यदि सही समय पर सही जानकारी के साथ बीमारियों से बचाया जा सकता है। उन्होंने बताया कि बीमारियों से उनके उस ब्यात के दूध की मात्रा में अत्यंत कमी हो जाती है, जिससे पशुपालकों को अधिक आर्थिक हानि होती है। डॉ. मनीष कुमार सेन ने बताया कि

■ **संक्रामक बीमारियों से पशुओं का बचाव एवं उपचार विषय पर ऑनलाइन प्रशिक्षण दिया**

पशुओं में रूसेलेसिस, टी.बी., मैस्ट्राइटिस रेबीज आदि बीमारियों की पहचान तथा जांचें पशुपालकों को प्रयोगशाला में करवानी चाहिए। यदि कोई पशु बीमार होता है तो उसमें संक्रामक रोग के लक्षण मिलते ही स्वस्थ पशुओं को बीमार पशु से अलग रखें। रोगी पशु की देखभाल के बाद दवायुक्त पानी से हाथ पैर धोएं। पशुओं को रखने वाले स्थल पर चूना आदि से नियमित सफाई की जाए। रोगाणुनाशक दवाएं फिनाइल या दूसरी दवा के घोल से उसकी धुलाई जरूरी है। पशुओं के बैठने की जगह के नीचे कीचड़ नहीं बनने दें। गोबर और पशु मूत्र जितना जल्दी हो सके खाद के गड्डे में पहुंचा दें। संक्रामक रोग फैलने की सूचना पर तत्काल नजदीकी पशु चिकित्सालय से संपर्क आवश्यक रूप से करनी चाहिए।

## अम्बेडकर पुरस्कार के लिए 10 मार्च तक आवेदन मांगे

हनुमानगढ़, (कास)। सामाजिक न्याय एवं अधिकारिता विभाग द्वारा भारत रत्न डॉ. भीमराव अम्बेडकर की जयंती पर प्रदान किये जाने के लिए अम्बेडकर पुरस्कार वर्ष 2022 के प्रस्ताव 10 मार्च तक आमंत्रित किये गये हैं।

सामाजिक न्याय एवं अधिकारिता विभाग के सहायक निदेशक विक्रम सिंह सोलंकी ने बताया कि विभाग द्वारा डॉ. भीमराव अम्बेडकर जयंती पर सामाजिक सेवा, महिला उद्यान एवं न्याय के क्षेत्र में उल्लेखनीय कार्य करने वाली संस्था, व्यक्ति को अम्बेडकर सामाजिक सेवा पुरस्कार, अम्बेडकर महिला कल्याण पुरस्कार एवं अम्बेडकर न्याय पुरस्कार से सम्मानित किया जाता है।

शेखावत ने बताया कि प्रतिवर्ष अम्बेडकर जयंती पर ये पुरस्कार दिए जाते हैं, जिसके लिए योग्य व्यक्ति एवं संस्थाओं का चयन किये जाने हेतु प्रस्ताव 10 मार्च तक निदेशालय के पते पर डाक से अथवा व्यक्तिशः जमा कराये जा सकते हैं। इस संबंध में आवेदन पत्र एवं अन्य जानकारी विभागीय वेबसाइट अथवा सामाजिक न्याय एवं अधिकारिता विभाग के जिला

कार्यालय से प्राप्त की जा सकती है। अम्बेडकर सामाजिक सेवा के तहत एक लाख रुपये नकद एवं प्रशस्ति पत्र प्रदान किया जाता है। इसके लिए राज्य के मूल निवासी व्यक्ति, पंजीकृत संस्था कम से कम पांच वर्ष से अनुसूचित जाति एवं जनजातियों के लिए सामाजिक सेवा के क्षेत्र में कार्यरत रहकर योजनाओं का लाभ लक्षित वर्ग तक पहुंचाने में उल्लेखनीय रूप से कार्य कर रही हो एवं उच्च चरित्र एवं उच्च प्रतिष्ठा का प्रमाण पत्र जिला कलेक्टर द्वारा प्रदत्त हो, पात्र होंगे।

उन्होंने बताया कि अम्बेडकर महिला कल्याण पुरस्कार के तहत 51 हजार रुपये नकद एवं प्रशस्ति पत्र दिया जाता है। इसके लिए राज्य की मूल निवासी महिला पंजीकृत संस्था कम से कम चार वर्ष से अनुसूचित जाति तथा जनजातियों की महिलाओं के उद्यान के लिए कार्यरत रहकर योजनाओं का लाभ लक्षित वर्ग तक पहुंचाने में उल्लेखनीय रूप से कार्य कर रही हो एवं उच्च चरित्र एवं उच्च प्रतिष्ठा का प्रमाण पत्र जिला कलेक्टर द्वारा प्रदत्त हो, पात्र होंगे। उन्होंने बताया कि अम्बेडकर न्याय पुरस्कार के तहत 51 हजार रुपये नकद एवं प्रशस्ति पत्र दिया जाता है।

**कार्यालय नगर विकास न्याय, श्रीगंगानगर (राज)**  
 TelefaxNo 0154-2466652, Email- SECYUIT\_SGMR@RAJASTHAN.GOV.IN  
 OfficeAddress:-uit office,Model Town,sri Gangannagar (Raj.)335001  
 क्रमांक:-नियम/2022/1542 दिनांक 16.2.2022

**सार्वजनिक आपत्ति सूचना**

सर्व साधारण को सूचित किया जाता है कि थू-रूपान्तरण विभाग श्रीगंगानगर द्वारा चक 3ई छोटी मूरव्या नं. 17 किलानं. 18 साईब 291.66 वर्गम गंगानगर का पट्टा संख्या 1207 दिनांक 04.09.1999 को श्रीमती सुदर्शनी पत्नी श्री बनारसी लाल के नाम से जारी किया हुआ है, जो कि दिनांक 24.09.2021 को नामान्तरण उपरांत श्री संजय गोयल पुत्र श्री भंवर लाल के नाम से दर्ज है। प्रशासन शहरों के संग अभियान के अन्तर्गत प्रदत्त हट्ट के तहत श्री संजय गोयल पुत्र श्री भंवर लाल द्वारा उक्त पृखण्ड के समस्त मूल दस्तावेजों को न्यास में समाहित कर नवीन प्रौ होल्ड पट्टा जारी करने हेतु प्रकरण न्यास में प्रस्तुत किया गया है। अतः उक्त पृखण्ड से सम्बन्धित निष्पादित अन्य कोई दस्तावेज हो तो सूचना के प्रकाशन के 07 दिवस में पुछा दस्तावेजों सहित अपनी आपत्ति/उजर/दावानिन्म हस्ताक्षरकर्ता के समक्ष प्रस्तुत कर सकते हैं। उक्त अवधि के दौरान इस पृखण्ड से सम्बन्धित समस्त दस्तावेजों को आमखाफ/हिक्कट ब्याक्ति के देखने व पहने के लिये कार्यालय समय में खुला रखा गया है। बाद मियाद प्रकरण का निस्तारण कर दिया जावेगा एवं कोई आपत्ति/उजर स्वीकार नहीं होगी।

सचिव नगर विकास न्याय श्रीगंगानगर

## आबकारी व पुलिस ने 12 हजार लीटर कच्चा लाहण नष्ट कर भद्रियां तोड़ी

हनुमानगढ़, (कास)। जिला कलेक्टर नथमल डिडेल के निर्देश पर अवैध शराब के खिलाफ बुधवार को आबकारी और पुलिस विभाग ने संयुक्त रूप से कार्रवाई करते हुए 12 हजार लीटर कच्ची लाहण नष्ट करते हुए 12 भद्रियां तोड़ीं। इस दौरान 80 लीटर हथकड़ शराब भी जब्त की गई। जिला आबकारी अधिकारी चिमन लाल मीणा के नेतृत्व में आबकारी विभाग व पुलिस विभाग ने संयुक्त रूप से कार्रवाई की।

जिला आबकारी अधिकारी श्री चिमन लाल मीणा ने बताया कि जिला कलेक्टर ने अवैध शराब में लिप्त लोगों पर सख्त कार्रवाई के निर्देश दिए थे। जिसकी पालना में आबकारी विभाग हनुमानगढ़ के चार आबकारी थानों के प्रभारियों व जापे तथा हनुमानगढ़ पुलिस के जापे के साथ संयुक्त रूप से गंगागढ, देवूघाट, डबलीराठान में अवैध शराब को लेकर कार्रवाई की गई।

इन स्थानों पर अवैध हथकड़ शराब बनाई जा रही थी। कुल 12 कच्ची भद्रियां तोड़ी गईं व शराब बनाने की सामग्री नष्ट की गई।

■ **गंगागढ, देवूघाट, डबलीराठान में अवैध शराब को लेकर कार्रवाई की**

■ **इस दौरान 80 लीटर हथकड़ शराब भी जब्त की गई**

इस दौरान 12 हजार लीटर शराब बनाने का कच्चा लाहण भी नष्ट किया गया। मीणा ने बताया कि संयुक्त कार्रवाई के दौरान शराब निर्माण कर रहे लोग भाग खड़े हुए तथा विभाग द्वारा 80 लीटर हथकड़ शराब बरामद कर चार लोगों पर 04 मुकदमे दर्ज किये गये।

मीणा ने बताया कि इस कार्रवाई से अवैध शराब के कारोबार में लिप्त लोगों में डर का माहौल है। जिला कलेक्टर के निर्देशान में आबकारी विभाग द्वारा समय-समय पर इस प्रकार की कार्रवाई आगे भी जारी रहेगी।

## आनंद वी. आचार्य की स्मृति में नाट्य समारोह 19 से शुरू

बीकानेर, (कास)। संकल्प नाट्य समिति बीकानेर द्वारा शायर रंगकर्मी स्व. आनंद वी. आचार्य की स्मृति में तीन दिवसीय नाट्य समारोह स्थानीय टाउन हॉल में 19 फरवरी से आरम्भ होगा।

समारोह के प्रथम दिन नाटक 'पिताजी की बंद पेटी' का मंचन होगा जिसके लेखक योगेश त्रिपाठी एवं निर्देशक मंजूलता रंकावर होंगीं। समारोह के द्वितीय दिन 20 फरवरी को हरिंशंकर परसाई की कहानियों पर आधारित नाटक 'हेल्लो मिस्टर परसाई' का मंचन होगा। जिसका नाट्य रूपान्तरण दयानंद शर्मा एवं नाट्य निर्माण सुरेश आचार्य ने किया है।

**मामा, आपके कार्ड से बड़ा भुगतान क्यों नहीं हो पा रहा है?**

**गुड्डी, मैंने अपने कार्ड पर लिमिट सेट कर दी है!**

**आरबीआई कहता है... डिजिटल चुनो, सुरक्षा के साथ**

**अपने कार्ड पर लिमिट सेट करें और बड़े नुकसान से बचें।**

- कार्ड पर लिमिट सेट करने से नुकसान का जोखिम होगा कम
- अनधिकृत और धोखेद्विहीन लेन-देन से होगा बचाव

अधिक जानकारी के लिए [www.rbi.org.in](http://www.rbi.org.in) पर जाएं  
 फ्रीडबैक देने के लिए [rbi.kethahi@rbi.org.in](mailto:rbi.kethahi@rbi.org.in) को लिखें